



ینگی کون «نوروز»

نوروز قیش شرطلری نینگ توگه نیب طبیعت نینگ اویغانیشی، قار و موزلر نینگ اهریب، آفگن اریغلر نینگ جۇشیب تاشگنی، چېچکلر نینگ آچیلیشى، یغاچلر نینگ یشریشی، کچه بیلن کوندوز نینگ تهنگ بۇلیشى و انسانلر نینگ قلبی ده گۇزهل تویغولر نینگ تیریلیشى، بهار نینگ مژده سی بۇلگن شمسی هجری بیرینچی حمل (میلادی 21 مارچ) کونی ده مشرق دن مغرب گه، شمال دن جنوب گه بوتون تورک دنیاسی ده اؤرته آسیاده یشه یاتگن اؤزبیک، اویغور، تورکمن، قزاق، قیرغیز همده بالکان تورک لریده، تورکیه ده، افغانستان ده، تاجیکستان، هندوستان و ایران لیکلر نینگ ینگی کون و یا بیل باشی قبول ایتگن لری نوروز بویوک بیر جۇشقین بیلن قوتله نیلماقده دیر.

نوروز بیز نینگ اوچون نیمه نی افاده ایتدی؟ نوروز نینگ تاریخی قه پیردن باشله نیب کهلیدیر؟ نوروز اون بیرینچی عصرده یازیلگن ایران لیکلر نینگ «شاهنامه» سیده گی تخت جمشیددن باشله نیب کهلیدیر؟ یوق ایه ختای (چین) تاریخی کتاب لریده هون تورک لری حقیده میلاددن آلدین بیتینچی عصرده یازیلگن قویاش بیلی نینگ بیرینچی آیی حمل (مارچ-اپریل) آیی ده باشله نه یاتگن مراسم لرنی نوروز بیلن بیر ایلگیسی (علاقه و ارتباطی) بارمی؟ بو سؤراقلر نینگ جوابی نی تاپماق اوچون تاریخ کتاب لری گه باقماق کپره ک.

- نوروزنینگ اۋزەللىكلىرى (خصوصىتلىرى) دن بىرى: قوياش يىلى نىنگ باشلەنىشى، يعنى يىنگى يىل دىر.

- ايگىنچى اۋزەللىگى: قىزغىلاق يا كە لاله دىر كە افغانستان دە «مىلە گل سرخ» دىيىلماقده.

- اوچىنچىسى نوروز داستانلىرى دىر كە «شاهنامه» دە آيتىلگن.

- اون ايگى حيوانلى تورك تقويمى

- قوياش يىلى تقويمى


توركلرنىنگ اسلامىت، عيسوىلىك، موسوىلىك دىنلردىن آلدىنگى دىنى شىمىزىم بۇلگن، «كىملىك ياكە شىملىك» كۇك تنگرى دىنى دە قوياش نىنگ ايرىم بىر يىرى باردىر. حتى سىبىرىيە (سايىرىيا) دە تاپىلگن تورك مىنگ (4000) يىل آلدىن توركچە يازىلگن تاشلار يوزىدە و بوندن آلتى مىنگ (6000) يىل آلدىن سومرلىر (سومرلىر تورك ابدى) و مصرلىكلر زمانى دن قالگن قوياش شىكللىرىگە اۋخشەگن قوياش رسملىرىنى كۇرىش ممكن. چونكە كۇك تنگرى دىنى دە تنگرى خدا دىر و كۇك هم آسمان دىر، يعنى آسمان تنگرىسى (آسمان خداسى) و قوياش آسمان دە دىر. قىش نىنگ كېتىشى بىلن بهار نىنگ كېلىشى، چېچكلرنىنگ آچىلىشى ارنىگ قوياش نىنگ چىقىشى بىلن ممكن. بونىنگ اوچون قوياش تنگرى طرفى دن انسانلرگە سونولگن بىر لطف دىر. بوكون روسىيە نىنگ شىمالى سىبىرىيە سىدە سكا تورك جمهورىتى و جنوبى دە آلتاى تورك جمهورىتى باردىر. بو خلقلر بىر مىنگ يىل دن بىرى باشقە توركى خلقلر بىلن ارتباطلر كېسىلگن، دىنلر موسوىلىك، عيسوىلىك و اسلام اېمىس، بلكە كىلىك يعنى شىمىزىم دىر.

بو خلقلرنىنگ يىل باشى كونى بهار نىنگ كېلىشى نوروز كونى دور. بو يىل باشى كونىگە قوياش بىرەمى دىيىلماقده. بو خلقلر آره سىدە بهار نىنگ كېلىشى بىلن يىنگى كىمىلر كىيلەدى،

تورلی بېمکله پېشیریلهدی و دعالر اؤقپلهدی و تورکلریننگ آته سپورتی بؤلگن اؤغلاق اؤیتلهدی.
بولر بیر تصادف بؤلْمسه کپرهک.

اوشبو موچل حسابی، بوتون تورک و باشقه شرق خلقلریده قدیم زمانلردن کینگ ترقلگن ییل حسابی بولیب، بونده ییل اون ایکته حیوان نامی ییلن اته له دی. بو جدول هجری قویاش ییلی حسابیده توزه تیگندیر.

بیانی اجتماعی و فرهنگي بنیادی



تورکوز	آیت	تاروغ	چیمون	قوی	آت	ایلان	بئقی	قویان	بولباس	هورکیز	سپجقان
1230	1229	1228	1227	1226	1225	1224	1223	1222	1221	1220	1219
1242	1241	1240	1239	1238	1237	1236	1235	1234	1233	1232	1231
1254	1253	1252	1251	1250	1249	1248	1247	1246	1245	1244	1243
1266	1265	1264	1263	1262	1261	1260	1259	1258	1257	1256	1255
1278	1277	1276	1275	1274	1273	1272	1271	1270	1269	1268	1267
1290	1289	1288	1287	1286	1285	1284	1283	1282	1281	1280	1279
1302	1301	1300	1299	1298	1297	1296	1295	1294	1293	1292	1291
1314	1313	1312	1311	1310	1309	1308	1307	1306	1305	1304	1303
1326	1325	1324	1323	1322	1321	1320	1319	1318	1317	1316	1315
1338	1337	1336	1335	1334	1333	1332	1331	1330	1329	1328	1327
1350	1349	1348	1347	1346	1345	1344	1343	1342	1341	1340	1339
1362	1361	1360	1359	1358	1357	1356	1355	1354	1353	1352	1351
1374	1373	1372	1371	1370	1369	1368	1367	1366	1365	1364	1363
1386	1385	1384	1383	1382	1381	1380	1379	1378	1377	1376	1375
1398	1397	1396	1395	1394	1393	1392	1391	1390	1389	1388	1387
1410	1409	1408	1407	1406	1405	1404	1403	1402	1401	1400	1399

Bulut Afghanistan 2013 بولوت

تورکلریننگ قؤللهنگن اون ایگی حیوانلی تقویمی هم باشلنغیچ کونی حمل آپی نینگ بیرینچی کونی، نوروز کونی دیر. شمسی تقویم نینگ آیلری حمل، ثور، جوزالر ایرانلیکلر تامانیدن فروردین، اردیبهشت، خرداد، مرداد دهبیب اؤزگرتیریلگن. نظام الملک میلادی اون بیرینچی عصر یازوچیسى «سیاست نامه» آتلی اثریده نوروز نینگ تورکلرگه عاید بیرهم و ییل باشی کونی بؤلگنینی یازگن (کؤریلسین!). ینه کاشغرلیک محمود تورکلرده ییل باشی نینگ نوروز بؤلگنینی افاده ایتگن...

ماركوپولو بوندن سڭيز يوز (800) ييل آلدن قوبىلاي خانننگ آي و قوياش رسملى بيلن بېزەنگن بىراقلىرىدن سۆز يۇرىتەدى. توركلرنىنگ اسلامىتنى قبول اېتگن يىللىرىدە يازىلگن «اۋغوزنامە» قەرمانى «بىراغىمىز قوياش بۇلسىن» دېدى. سلجوقلىكلر جامع منارەلردە، كىتابلردە قوياش رسمىنى چىزىپ محتشم اثرلر يرهتگنلر. يەنە فرانسەلىك بىر تارىخچى و يازوچى ژېن پاول رووكس (Jean Paul Roux) «توركلرنىنگ و مغوللرنىنگ اېسكى دىنى» آتلى اثرىدە قوبىدەگىلرنى يازەدى:

«حقيقتدە توركلرگە عايد بۇلگن اون اوچىنچى عصردن باشلەنىپ اسلام توپراقلىرىدە (زمىنلىرىدە) اېنگ دقت چېككن شكل، بىر ارسلانننگ بېلىگە بېرلشتىرىلگن و سۆنگرەلىرى قۇلىگە بىر قىلىچ توتىپ ايرانننگ بىراغى بۇلگن يريم قوياشدىر. قىلىچ ارسلان آتى تورك خلقلىرى آرهسىدە كۆپ يايگىن (يايىلگن، گسترده)، مۇغولستان و سىبىرىيەدەگى تاشلر يوزىدە يازىلگن...» روسىيەدەگى آلتاي جەمهورىتىدە بىر روس عالمى ايوانف 50 شمان دېلىرىدن (داول) 38 دانە سىدە قوياش و آي رسملىرى چىزىلگىنىنى يازگن. بوگون بوتون توركى خلقلرنىنگ بىراقلىرىدە آي و يولدوز رسملىرىنى كۆرىش مەمكىن...

نوروز ساكا توركلرى قوياش بىرەمى، آلتاي توركلرى چىلغىياق بىرەمى، آذربايجان نوروز، اېركنە كون بىرەمى، بۇركورت بىرەمى، باشقورت توركلرى اېكىن بىرەمى، شىرقى توركىستان يىنگى كون، باش بهار، گگاووزلر ايلك ياز، قاره چاي- ملكار توركلرى گوللو، گوتن، سبان تاي، تېگرى قاره قىلپاقلر- تېرىك كەملر اېرگنە كون بىرەمى، قىرغىزستان توركلرى نوروز، قوموق توركلرى يازباشى، نوغاي توركلرى سبان تاي، اۋزبىك و تاتار توركلرى نوروز، توركىمنلر تازە يىل، اوبغورلر يىنگى كون آتلىرى بىلن بوكونگە مخصوص بىر اۋنەم (اهمىت) و بېرماقدەلر.

سلجوقلىك خان سلطان جلال الدين ملكشاه، عالم- بىلرمانلرنى سلجوقلىكلرنىنگ باش كېنتى (پايتختى) اصفهانده بىر بېرگە بىغىب اۋز آتىگە منسوب جلال الدين تقويمىنى

توزەتتىردى، شىمىسى تقويمى آتى بىلن ايران و افغانستانده قوللەنيلەياتگن بو تقويمگە كۆرە يىلباشى كونى ميلادى يىل نىنگ 21 نچى مارچ كونى دىر. ايرانده آق قويونلو حكمدارى اوزون حسن نوروز، نوروز كونىنى يىلباشى قبول اېتگن، بېرگى و مالياتلرنى بوگونگە كۆرە توزەتگن دىر. سلطان كلمەسى نىنگ نوروز بىلن بىرلىكتە (برابر) قۇللەنيليشى، پادشاهلرنىنگ خلق بىلن بىرلىكده نوروز قوتلمەلرگە قۇشيليشى بىلن ارتباطلى دىر. ايكىنچى عبدالحميد زمانىگە قدر يعنى عثمانى دولتى نىنگ سۇنگى پادشاهى (قدىمگى تقويمگە كۆرە) مارچ توقىزى يعنى نوروز كونى قوتلەنيلەر اېدى...



لالە، قىزىل رنك و نوروز

قىزغىلداق يا لالە نىنگ اصل وطنى پامير تاغلر نىنگ اېتكلىرى دىر. ايلك دفعە سلجوقلىكلر اناتولى بوگونگى توركيە توپراقلىرىگە كۆچ اېتگىنچە لالە نىنگ غوزەسىنى يانلىرىگە كېتىرورلر.

لالەنېنگ شەكلىنى تۈزەتگەن جامەك مەسجەدلىرىدە كەتابلارنىڭ باش صفەھەلەردە، سەلجۇقلىك تۈركلەردەن بېزەك مېراث قالدۇن بوتۇن تارىخىي اثەرلەردە لالەنېنگ رەسمىنى كۆرىش مۇمكىن. سەلجۇقلىرىدەن سۇنكەرە عثمانلىك امپراتورلىقىدە ھەم قەراللىك (پادشاهلىك) سەراىلارنىڭ باغچەلەردە لالە يېتىشتۈرۈلگەن. 500 يىللىك تارىخكە اېگە استانبول جامەلرى ھەمەسىنىڭ اىچلەردە لالەنېنگ رەسمى چىزىلگەن. بېرىنچى دىفەھە ھالندلىك اېلچى 1500 نچى يىللەردە عثمانلىك سەرايىدەن لالەنېنگ غوزەسىنى ھالندكە آلىب بارگەن.

بوتۇن اروپا تىللەردە لالەنېنگ آتى «تولپ Tulip» دىر. بو تۈركچە بىر سۆز. بوكون ھالندىنىڭ اېنگ كەتە كېلرى (درآمدى) لالەدەن قۇلگە كېلماقدە. تۈركلەر اوچۇن لالەنېنگ اۋنەمى و اھمىتى نېمە اېدى؟ لالە بەھاردە يېتىشەدى، لالەنېنگ رەنگى قىزىل و قىرەمىزى دىر. يعنى اېسكى آتى بىلەن «آل» دىر. آل آتش رەنگى دىر. آتش قۇياشنىڭ بىر پارچەسىدۇر. تۈركلەرنىڭ قەدىمكى كەملىك و شەمىزم دىنىدە آتش قۇدسل (مقدس) دىر. كۆپ بىرلەردە نوروز آتش ياقىلىب قۇتلەنېلەدى. مثال اوچۇن تۈركىيەدە، ايراندە.... تۈرك مېتولوژى Metholigy، مېفولوگىيە- اسطۇرەسىدە آل يعنى قىزىل و كۆك رەنگلەرنىڭ مەھم بەر اۋرنى بار. چۈنكە تارىخدەكى تۈرك دۆلەت و امپراتورلىك بىراقلىرىنىڭ رەنگلەر قىزىل يا كۆكدۇر. آل رەنگ قۇياش تۇققىنچە (شەقق پەيتى) و ىنە قۇياش باتكەندەن سۇنكەرە آسمان (كۆك) يۈزىگە يېرەگەن رەنگ آل رەنگى دىر. چۈنكە شەمىزم دىنىدە انسانلەر بو شەقق وختىدە دىعالر اېتەدىلەر، بو شەكلدە اېرتانگ وختى قۇياشنى دىعالر بىلەن قەرشىلەب، آقشام قۇياش باتكەنچە ىنە اونى دىعالر بىلەن جۇتتەدىلەر. آل رەنگى مقدس بۇلگەنى اوچۇن بو كەلمە يۈكسەك، بۈيۈك، كەتە انگەم و مەنادە قۇللەنېلماقدە دىر. آلتاى جەمھۇرىيەتنىڭ آتى «آلتاغ» دەن بۇلگەن. آلپ كەلمەسى تۈركچەدەن اېتالىانچە و انگلىسچەگە اۋتگەن بىر كەلمە دىر كە مەناسى بۈيۈك و يۈكسەك دىر. غزەلەكلەر (غزەنۈلەر) دۆلەتنىڭ قۇرۇلۇشىنىڭ آتى آلپتەگەن اېدى.

اىرەوانىڭ آل يۇقۇشى

كېلور يازى، كېتر قىشى

شىرىن بۇلور يار قۇشىغى

بو پىردەگى «آل يۇقوش» سۆزى تىكىن و يوكسك بۇلىش معناسىده قۇللەنىلماقده.

بوكون بوتون تورك سرزمىنلىرىده بىلىنىپ اۆينەنىلماقده بۇلگن «آشىق» اۆيونلىرى بار. آشىق اۆيناوچىلر اونى بىلەدى. بو اۆيين قۇىلرنيگ آرقه اياقلىرى تيزه قىسملىرىدن چىقەرىلگن آشىق دىبىلگن سوپك بىلن اۆينەنىلەدى. آشىق نىگ تۇرت يوزى: «چىگه»، «پوگه»، «تۇقه» و «آلچى» سۆزلىرى بىلن اتەلەدى. آشىق اۆيينىده اېنگ معقول توريشى تىك بۇلگن آلچى توريشى دىر. اۆيونلرده آشىق نىگ آلچى توريشى شانسلى و بختلى سنەلەدى.



آذربايجانده، قزاقستانده، جنوبى توركستان (افغانستان) خلق آغزىده ايتىلەدىگن «فلان كىشى نىگ آشىغى آلچى تورىدى»، دېگن جمله، يعنى او كىشى نىگ شانسى، طالعى آچىلىدى دېماق دىر.

شمىزىم دىنى دە آتش نىنگ يامان روح لرنى قۇوېش بىر خصوصىتى بار دىر. انسان لرنى يامان روح لردن ارىندىرەدى، ارىتەدى. آلتىنچى عصر دە بىزانس امپراتورلىقى دن اېلچى لر كۆك تورك امپراتورلىقى گە كېلگن. كۆك تورك لر بو اېلچى لرنى ايگى طرف دە ياقىلگن آتش آرەسىدن اۆتكزگى روم تارىخى دە يازىلگن. قزاق لردە بىر كىشى كسل بۇلگىنى دە ياغلى بىر نرسەنى ياقىب كسل كىشى نىنگ چېگەرەسىدن «الس الس» * دېلەدى. يالغىز قىزلر بخت لرى اچىلىشى اوچون «آتىل- ماتىل چەارشنبە، بختى اچىل چەارشنبە» دەب آلاو اوستى دن بۇكەدى لر. جنوبى توركىستان (افغانىستان) توركى خلق لرى ايشانچ لرى دن بىرى «بىر كىشى گە نظر تېگمەسىن» دەب، او كىشى نىنگ شانەسى گە قىزىل بىر قۇماش بىر لئە باغلب قۇيەدى لر.



توركىمن خاتىن لرى بۇرك لرى (تاقى و يا قصبە لرى) نىنگ رنگ لرى قىزمىزى دىر. قۇل بىلن تۇقىلگن قالىن لرىمىزىنىنگ رنگ لرى «آل» قىزىل دىر. ايران دە گى صفوى تورك دولتى نىنگ اوروشچى لرى پىشانە لرى گە قىزىل بىر لئە باغ لر اېدى كە بولرگە سۇنگرە راق قىزىل باش تورك لر

دېييله باشلەدى. جنوبى توركىستان (حاضرگى افغانستان) توركلرىنىڭ بىر قىسمى قىزىل باش توركلرى دىر.

مىلادى 1072 يىلدا يازىلغان كاشغرلىك محمودنىڭ «دېوان لغات الترك» كىتابىدا قىزىل رىڭ نىڭ يامانلىكلارنى قۇرۇپىدىگن سىڭى يازىلغان. ايسكى زىمانلاردا توركىستاندا پارە (پول) چىقىمەسەن آلدىن كىيىلەدىگن حىوان تېرىسى «كورك» پول اۋرنىگە يورۇتىلەردى. كورك نىڭ قىدىمكى آتى «تىن» ايدى. اېنگ قىمتلى تىن قوياش آل (قىزىل رىڭى) ايدى. قوياش نىڭ قىزىل رىڭى «آل»، كورك نىڭ آتى بىلن بىرلەشىپ «آل-تىن» كىلمەسىنى اۋرتەگە چىقىرغان كە توركىستاندا طلا دېمك دىر. يەنە بىزلىر ارزىشگە و تېمىر پارەگە «تېنگە/تىنگە» دېيەمىز: (اوغانگە سلام بېردىنگ، قىرق تىنگە تاوان بېردىنگ». بو آت هم آلتىن سۈزى بىلن نېگىزداش دىر. بوگون قزاقستان جىمهورىتى پول بىرلىگى نىڭ آتى تىنگە دىر. روسىيەدا پارە يا پول معناسىدا قۇللەنىلەدىگن «دېنگى Денги» سۈزى توركچەدن روسچەگە اۋتگن «تىنگە» نىڭ روسچە تلفۇزى دىر.

داستان لىرىمىز

داستانلار بىر مىلت نىڭ مىدنىت بارلىغى دىر. او مىلتلارنىڭ تارىخ سىڭەسىگە چىقىشىنى، شىھامتىنى، قىرمانلىكلارنى سۈزلەيدىگن بىر مىسەر دىر. نوروز بىلن ارتباطلى اېنگ كىتە داستان «اېرگنە كون» داستانى دىر. توركلار مىلادىن آلدىنگى آلتىنچى مىسەردە دىشمنلەرگە قىشى بىر اوروشدا بىنگىلەدىلەر، كىيىنگە چىكىلىپ اۋرمانلى ايكى تاغ نىڭ آرسىدا تۇرت يوز يىل بىشەب كۈپەيگنلردىن سۈنگ بو تاغلاردا چىقماق اوچون يۇل آختەرەدىلەر. اىچلردىن بىر كىشى تېمىر كانىنى تاپەدى و «بو مىدەننى اېرىتىپ بو بىردىن چىقىمىز» دېدى. تېرى تۇزەتىلگن بىتمىش بېردە

بیتمیش قۇروق تيارلب بو قۇروق لرنى ياقه دىلر. اوشبو تېمير معدننى اېرېتېب دشمنلرگه قرشى اوروشماق مقصدىده بو بېردن چىقىش كونىنى «اېرگنه كون» يعنى قوتىلىش كونى دېدىلر.

تېمير و تېميرچى لىك آيىنى توركلرگه عايد بېر حرفه دېر. ات اوستىده قىلىچ آسىب، دنياىنىڭ اوچ قىطعه (قاره) سىده حكىم سورگن اروپا هون توركلرنىڭ بويوك خانى آتيلانىڭ قىلىچ داستانى... چىنگىزخاننىڭ اصل آتى «تېموچن» دېر كه تېميرچى كلمه سىدن آلىنگن... اولوغ بابامىز بويوك صاحبقران امير تېمورنىڭ آتى هم تېميردن آلىنگن... ايران بېر مىنگ يىل دوامىده تورك و مغوللرنىڭ حاكىمىتىده ىشه گن. ايرانلىكلر بو تېميرچى لىك حرفه سىنى فارس لرگه عايد بۇلگن دېب «اېرگنه كون» داستانىگه اۇخشه گن داستانلر يازگنلر.

نوروز بىلن ارتباطلى بويوك هون امپراتورلىگىده مىلاددن آلدىنگى اوچىنچى عصرده مېته قاغان زمانىده مارچ آيىده يىل مىناسىتى بىلن تۇرىنلر، مىراسملرى خىتاي (چىن) تارىخى كىتابلرىده يازىلگن.

ايرانلىكلرنىڭ ھىچ بېر تارىخى بىلگه سى يۇق. فقط شاهنامەده يازىلگن داستان فارس مىلتىنىڭ اېزىلگن بېر زمانده فردوسى 30 يىل اورىنىپ فارس مىلتىنىڭ تورك و عربلردن اوستون بۇلگه نىنى اثباتلەماق اوچون يازىلگن (او زمانده كوچ و قدرت توركلرنىڭ قۇلىده و دىن ايشلرى، يازوو تىلى عربلرنىڭ قۇلىده بۇلگن. فردوسى «اۇلماقغه يوز توتگن فارس تىلىنى ياكە فارس خلقى- عجمنى عربچەگه قرشى يىنگى دن تىرىلتىردىم»:

بسى رنج بردم در اين سال سى

عجم زنده كردم بدىن فارسى

(دېدى).

نوروز بیره‌می‌نی تخت جمشید بیلن ارباطلنتیریپ فارس‌لرنینگ بیر «قوتیلیش کونی» دیدی. دقت قیلیش کیره‌ک که شاهنامه هم تورک‌لر حکمران بؤلگن بیر زمانده یازیلگن که تورک کلتوری و مدنیتی‌دن کؤپ نرسه‌لر اؤغورله‌گن... ایران‌لیکلرنینگ شاهنامه‌دن آلدین نوروز بیلن باغلیق بؤلگن هیچ بیر تاریخی معلومات و تاریخی اثرلری یوق... شاهنامه تورک‌لر حکمران بؤلگن بیر زمانده غزنه‌لیک سلطان محمودگه اتحاف اپتیلگن و او شخصگه هدیه ارمغان اپتیلگن بیر اثردیر...



افغانستانده نوروز کون‌لری‌ده اجرا اپتیلهدیگن آته سپورتیمیز اؤغلاق اؤیینی، بوکون دنیا‌ده فارس تیلی بیلن «بزکشی» دهب تنیتیلماقده... آت‌لر و اسم‌لر مهم اېمّس، تاریخ مهم، بېلگی نشان‌لر مهم‌دیر.

بوکون تاغلر یشیل‌لهدی

یازنینگ باشی صفا کپلدی

جمله قوش لر هپ * تیلله ندی
سلطان نوروز صفا کبلدینگ!
بوگون بهار ایامی دیر
نوروز تورک نینگ بیرهمی دیر
کؤنگول لر نینگ سلطانی دیر
اولوس کونی، صفا کبلدینگ!
تېنگری دپه اؤتگن قوش لر
دعا ایلر تاغ لر، تاش لر
یشیل لندی هپ یغاچ لر
تازه بهار صفا کبلدینگ!
کېچدی قیش و دؤندیک یازگه
قوشیقچی لر اورهر سازگه
قویاش باقدی قیزغلداغ گه
«ینگی کون» نوروز، خوش کبلدینگ!

حرمت بیلن

یازوچی: ب. یوزبیگی

Presented by:



* هپ: همه، برچه.

BAYANI SOCIAL & CULTURAL FOUNDATION
www.bayanifoundatuon.com